

Editorjal

L-Evanġelizzazzjoni: Inizjazzjoni fil-Fidi

Il-proċess tal-Evanġelizzazzjoni huwa proċess li jinkorpora fih tliet partijiet:

- L-ewwel thabbira
- Il-katekezi
- Il-formazzjoni permanenti

L-ewwel thabbira ssir meta l-persuna li ma tkunx parti mill-komunità nisranija tibda tinteressa ruhha fil-mod kif jghixu l-insara u fit-tagħlim tagħhom. Minhabba f'hekk, il-persuna tibda tistaqsi dwar ir-raġuni għala l-insara jghixu hekk u jagħmlu ċertu għażliet. Il-proċess tal-Evanġelizzazzjoni mbagħad ikompli permezz tal-katekezi li twassal għad-dhul fil-hajja nisranija, jew inkella inizjazzjoni. Wara li l-persuna ssir membru fil-komunità nisranija, ma jfissirx li issa saret taf kollox, jew inkella li m'għandhiex bżonn titgħallem. Għaldaqstant, il-proċess tal-Evanġelizzazzjoni jkompli matul il-hajja tal-bniedem kollha permezz tal-formazzjoni permanenti.

Il-laqgħat ta' katekezi jwasslu għad-dhul fil-hajja nisranija. Dan jista' jsir kemm meta l-persuna tkun għadha ta' età żgħira, bhal fil-każ ta' Malta, u anki meta l-persuna tkun diġà laqgħet l-età adulta. L-iskop ewlieni tal-katekezi huwa li twassal lill-persuna, kemm jekk tkun għadha żgħira, kif ukoll meta tkun diġà laqgħet l-età adulta, biex tidhol b'mod shih fil-komunità nisranija.

Il-laqgħat tal-katekezi huma indirizzati għal dan il-ghan: li l-persuna li tkun bdiet tinteressa ruhha fil-fidi nisranija jkollha ċans li tidhol aktar fil-fond tat-tagħlim u

tal-mod u l-istil tal-hajja li titlob il-fidi nisranija. Dan finalment iwassal biex il-persuna ssir taf aktar dwar il-fidi nisranija u, wara li tghaddi mill-proċess ta' katekezi, tasal biex tidhol b'mod shih fil-hajja tal-komunità. B'hekk tkun tista' tiehu sehem b'mod shih kemm f'dak li toffri l-komunità u kif ukoll fit-tbatijiet u fil-mument diffiċli li tghaddi minnhom il-komunità.

Dawk l-aspetti li jagħmlu lill-katekezi parti mill-proċess tal-evanġelizzazzjoni, bhala dhul fil-hajja nisranija, huma propjament dak li jsir fil-laqgħat tal-katekezi nfushom. Fil-fatt jekk naraw dak li suppost isir fil-katekezi, naraw li fil-katekezi l-persuna tiltaqa' mal-ghejun tal-fidi nisranija, li huma kemm il-Kelma ta' Alla miktuba nnifisha, kif ukoll it-Tradizzjoni Hajja tal-Knisja. Fil-katekezi ssir ukoll edukazzjoni fejn tidhol il-liturġija, fejn il-persuna tifhem ahjar is-simboli li jintużaw fil-liturġija, u għaliex jintużaw dawn is-simboli u mhux oħrajn. Il-katekezi hija wkoll eżerċizzju tal-komunjoni, fejn il-persuna li tixtieq tidhol b'mod shih fil-hajja nisranija tibda bil-mod il-mod tagħmel esperjenza tal-hajja tal-komunità. Barra minn hekk, il-persuna mhux biss tiehu mill-komunità, imma tagħmel ukoll azzjonijiet li permezz tagħhom taqdi u tkun ta' servizz għall-membri l-oħra tal-komunità permezz tad-djkonija.

Huwa minhabba dan kollu li l-katekezi għad-dhul fil-Hajja Nisranija nirreferu għaliha wkoll bhala apprentistat fil-fidi nisranija.